

දෙමළ මාධ්‍ය පුවත්පත්	
ඉතා පුළුල්	අවම
මානව හිමිකම් කඩ කිරීම් සම්බන්ධයෙන් පැවැත්වීමට නියමිත, මානව හිමිකම් සඳහා වූ මහලේකම් කාර්යාලයේ පරීක්ෂණය	- රජරට සරසවියේ සිසුන් සහ පාලනාධිකාරිය අතර උණුසුම් තත්ත්වයක් - හෙද සේවක පිරිස් හා සුනිකාගාර සේවක පිරිස් අතර ගැටුම්කාරී තත්ත්වයක් - ජාතික ඖෂධ ප්‍රතිපත්තිය සම්බන්ධයෙන් විවාද
- දකුණු අප්‍රිකානු දූත පිරිස සම්බන්ධ පුවත්, උප ජනාධිපති සිරිල් රැමිනේසා පැමිණේ - පැසිෆික් සාගරයේ පිළිසරණක් නැතිව සිටිනා 153 ක් ශ්‍රී ලාංකීය සරණාගතයන් සම්බන්ධ පුවත් - අතුරුදන් වූවන් සම්බන්ධ ජනපති කොමිසම මුලතිවු හිදී රැස්වේ	දරුවන් දෙදෙනා මරා දමා ඉන් අනතුරුව සියදිවි නසාගන්නට පියා තැත් කරයි

දකුණු අප්‍රිකානු උප ජනාධිපති සිරිල් රැමිනේසා ගේ මෙරට ආගමනයත්, මානව හිමිකම් සඳහා වූ මහලේකම් කාර්යාලය විසින් පැවැත්වීමට නියමිත පරීක්ෂණයත් සම්බන්ධ පුවත් හැරුණු කොට, මෙම සතියේදී සිංහල සහ දෙමළ පුවත්පත් ප්‍රවෘත්ති තුළ සුවිශේෂී එකඟතාවයක් නොවූ බව දැකිය හැකි වේ. සිංහල පුවත්පත් තුළ ප්‍රධාන තැනක් ගත් පුවත වූයේ, රජරට සරසවියේ ඇතිවූ නොසන්සුන්කාරී වාතාවරණයයි (එහි සිසුන් සියල්ලෝම පාහේ සිංහල වේ). ඒ අතරේදී දෙමළ පුවත්පත් තුළ ප්‍රධාන සිරස්තල වලට මූලික වූයේ, පැසිෆික් සාගරයේ අවදානමට ලක්ව සිටිනා දෙමළ සරණාගතයින් පිරිස සම්බන්ධ වාතාවරණයයි.¹ මෙහිදී රජරට සරසවිය සම්බන්ධ පුවත් දෙමළ පුවත්පත් මගින්ද, දෙමළ සරණාගත පිරිස සම්බන්ධ පුවත් සිංහල පුවත්පත් මගින්ද නොතකා හැරී බව හෝ උහුඬින් පමණක් සඳහන් කළ බව දක්නට ලැබේ.

සිරිල් රැමිනේසා ශ්‍රී ලංකාවට පැමිණේ

රැමිනේසාගේ ආගමනය, සිංහල සහ දෙමළ භාෂා පුවත්පත් තුළ මිශ්‍ර ප්‍රතික්‍රියාවන් ඇති කළ බැව් කිව යුතුවේ. සාමාන්‍යයෙන් මෙම දෙකොටසම විසින් අන්තර්ජාතික සම්බන්ධතා වාර්තාකරණයේදී අනුගමනය කරනා 'සුජාත භාවයක් ලබාදීමට එරෙහිව සුජාත භාවය අහෝසි කිරීම' යන සම්ප්‍රදායෙන් මිදී, වඩාත් තුලනාත්මක ප්‍රතික්‍රියාවක් දැක්වූ බව කිව යුතුය. විශේෂයෙන්ම දෙමළ පුවත් පත් මගින් රැමිනේසාව මධ්‍යස්ථ බේරුම්කරුවෙකු ලෙසින් හඳුන්වා දුන් අතර, දෙමළ සහ සිංහල පුවත්පත් යන දෙකොටසම තම තමන්ගේ විවිධ හේතූන් මත මෙම වාරිකාවේ ප්‍රතිඵලය සම්බන්ධයෙන් ධනාත්මක අදහසක් දරා සිටි බව පෙනේ.

දෙමළ පුවත්පත් මගින් ඉදිරිපත් කර සිටි තර්කයක් වූයේ, රජය මගින් දෙමළ ජනතාවගේ දුක්ගැනවිලි සම්බන්ධයෙන් ආමන්ත්‍රණයක් නොකොට අන්තර්ජාතික පීඩනය වෙනතකට හැරවීමට, රැමිනේසාගේ පැමිණීම සටකපට ලෙසින් යොදාගනු ඇති බවයි.³

ඒ සම්බන්ධයෙන් දෙමළ පුවත්පත් තුළින් අමාත්‍ය කෙහෙළිය රඹුක්වැල්ල විසින් රැමිනේසාගේ මතය සැලකීමකට නොගෙන 'ද්විපාර්ශ්වික කතාබහක් සඳහා ඉඩක් නොමැති බවට' කළ ප්‍රකාශය සාක්ෂය ලෙසින් දක්වමින් පෙන්වා දී තිබුණේ, රජයට වාර්ගික ගැටළුව විසඳීමට දේශපාලනික වුවමනාවක් නොමැති බවයි.⁴ දේශපාලන තීරු ලිපිකරුවන් විසින් පෙන්වා දුන් කාරණාවක් වූයේ, අතීතයේ සිටම තුන්වන පාර්ශව මැදහත්වීම් තුළින් දෙමළ ජනතාවට අනිෂ්ට ප්‍රතිඵල මිස වෙනත් යමක් නොලැබුණු බවයි.

අනෙක් අතට සිංහල පුවත්පත් මගින් දක්වා සිටියේ දෙමළ ජාතික සන්ධානය විසින් රැමිනේසාව නොමග යවනු ඇති බවයි. වැඩි දුරටත් සිංහල පුවත්පත් මගින් අමාත්‍ය විමල් වීරවංශ විසින් දකුණු අප්‍රිකානු මැදහත්වීම විවේචනය කිරීම උපුටා දක්වමින්, තමන් තුළ තිබෙන 'අභ්‍යන්තර කටයුතු සඳහා බාහිර මැදිහත්වීමක්' කෙරෙහි පොදු සැක ශංකාවන් ශක්තිමත් කර පෙන්වීමට යෙදිණි.

බොදුබලසේනා සහ ගෝඨාගේ සම්බන්ධතාවයක් ගැන චෝදනා: විපක්ෂයේ හඬට ඉඩක්

පසුගිය සති දෙකේදීම අළුත්ගම වාර්ගික ප්‍රචණ්ඩ ක්‍රියා සම්බන්ධයෙන් සිංහල සහ දෙමළ පුවත්පත් වල ප්‍රකාශනයන් එකිනෙකාගෙන් අතිශයින්ම පරස්පර වූ අතර, මෙම සතියේදී එහි වෙනසක් දක්නට නොලැබේ. දෙමළ පුවත්පත් මගින් දිගින් දිගටම මුස්ලිම් ජාතිකයින්ව වින්දිතයින් ලෙසත්, සිංහල බෞද්ධ අන්තවාදීන්ව අපරාධකරුවන් ලෙසත් විග්‍රහය කළ අතර, මෙම ප්‍රචණ්ඩ ක්‍රියා වලට සහාය දුන්නේ යැයි රජයටද චෝදනා එල්ල කරන්නට යෙදිණි. මෙසේ දෙමළ පුවත්පත් තුළින් දිගින් දිගටම රාජපක්ෂ රජය සහ බොදු බල සේනා සම්බන්ධතාවයක් ඇති බව හඟවන්නට යෙදිණි. එසේම ඔවුන් විසින් විශේෂයෙන් දක්වා සිටි තවත් කරුණු දෙකක් වූයේ ආරක්ෂක ආයතන මගින් බොදු බල සේනාවට එරෙහිව ඒකාන්ත ක්‍රියාමාර්ග ගන්නට දක්වන නොකැමැත්තත්, රාජපක්ෂ සභෝදරයින් විසින් බොදු බල සේනාවෙන් ඇත්වීමටත්, ඔවුන් හා තමන්ගේ සම්බන්ධයක් නොපවතින බව පෙන්වා දීමට දක්වන නොකැමැත්තත් වේ.⁵

මෙම චෝදනාවන්ට පිළිතුරු ලෙසින් ආරක්ෂක ලේකම් ගෝඨාභය රාජපක්ෂ විසින් තමන් හා බොදු බල සේනා අතර කිසිදු සම්බන්ධයක් නැතැයි කළ ප්‍රකාශය තුළින්ද මෙම තත්වය දිගින් දිගටම පැවතීමට ඉන්ධන සැපයුණි. දමිළ දේශපාලනික විවරණ කරුවන් විසින් මෙම ප්‍රකාශය විවේචනයට ලක් කර සිටියේ එය දුර්වල සහ තේරුමක් නැති එකක් බව පවසමිනි.

මීට හාත්පසින්ම වෙනස් ලෙසින් සිංහල පුවත්පත් වල දැක්ම තුළින් මෙම කෝලාහලයන්ට ප්‍රධාන වරදකරු ලෙස 'මුස්ලිම් අන්තවාදීන්' පෙන්වා දුන් අතර, සිංහල පුවත්පත් තුළින්, ප්‍රචණ්ඩ ක්‍රියා ක්ෂණිකවම ඉහළ නැගීම වැළැක්වීමට ක්‍රියා කළ යුතුව තිබූ පොලීසියේ අකාර්යක්ෂමභාවය සම්බන්ධයෙන් චෝදනාවන්ද එල්ල කර තිබිණි. කෙසේ වුවත් බොදු බල සේනාව සැබවින්ම ආරක්ෂක ලේකම් ගෝඨාභය රාජපක්ෂ විසින් පාලනය කරනු ලබන බවට විවාදාත්මක අදහසක්/චෝදනාවක් විපක්ෂයේ හඬින් නැගිණි. කෙසේ වුවත් මෙය ඉහත දැක්වූ කුමන්ත්‍රණ න්‍යායන් ප්‍රතික්ෂේප කිරීම් සමගින් අනුරූප නොවුණු අතර, මේ දක්වාම සිංහල පුවත්පත් තුල වූ අචන්ගම ප්‍රචණ්ඩ ක්‍රියා වාර්තාවන් සඳහා වගකීම නිශ්චිතව කිසිවෙකුට බැර නොවුණි.

ඉන්දු-ලංකා සබඳතාවයන් සහ මෝඩි සමගින් දෙමළ ජාතික සංඛ්‍යාතයේ හමුව

මෙම මස තුළදී දෙමළ ජාතික සංඛ්‍යාතය විසින් ඉන්දියානු මහ ඇමති නරේන්ද්‍ර මෝඩිව සහ දිල්ලියේ අනෙකුත් ප්‍රධාන නිලධාරීන්ව මුණ ගැසීමට කටයුතු සූදානම් කර තිබේ. මෙම ආරංචිය මගින් දමිළ පුවත්පත් තුළ ඉන්දු-ශ්‍රී ලංකා සම්බන්ධතාවයන් පිළිබඳ උනන්දුවට නව ප්‍රාණයක් ලබාදුන් අතර, වාර්ගික ගැටළුවට විසඳුමක් ලබාගැනීම සම්බන්ධ විවාදයන් පුළුල් වීමටද එය හේතුවක් වීණි.

නරේන්ද්‍ර මෝඩි මැතිවරණයෙන් ලැබූ ජයග්‍රහණයත් සමගින් දමිළ පුවත්පත් පිස හමාගිය සර්වශුභවාදී රැල්ල ක්‍රමයෙන් අඩුවී ගොස් ඇති බව පෙනීගිය කරුණකි. මේ සමගින් වාර්ගික ගැටළුව සම්බන්ධ සාකච්ඡාවට මුක්තු ගැසුනේ කරුණු කාරණා දෙකක් සමගිනි. (1) 13 වෙනි ව්‍යවස්ථා සංශෝධනය මගින් දක්වා ඇති සංකල්පීය රාමුවට පිටතින් ඇති විසඳුමකට ඉන්දියාව සහාය නොදෙනු ඇත. ඉන්දියාව මූලික මැදිහත්වීමක උපරිම සීමාව වනු ඇත්තේ '13+' වේ. (2) ඉන්දියානු විදෙස් ප්‍රතිපත්තිය වෙත තමිල්නාඩු රජයෙන් කළ හැකි බලපෑම ක්‍රමයෙන් ක්ෂය වෙමින් පවතී. මෙහි අර්ථය වන්නේ පසුගිය වසර කිහිපය හා සංසන්දනාත්මකව බලන විට, භූමිය සම්බන්ධ උපාය මාර්ගික කරුණු සහ ආර්ථික අභිරුචින් සඳහා දමිළ ජනතාව කෙරෙහි යොමුවනවාට වඩා වැඩි සැලකිල්ලක් ලැබෙනු ඇති බවයි.

පැහැදිලි අරමුණකින් තොරව විදෙස් සංචාර කිරීම සම්බන්ධයෙනුත්, රට තුල දේශපාලනයට ඉන්දියාවේ සහ අන්තර්ජාතික ප්‍රජාවේ බලපෑම සම්බන්ධයෙන් බොරු බලාපොරොත්තු ලබාදී, දමිළ ජනතාව නොමග යැවීම සම්බන්ධයෙනුත් දෙමළ ජාතික සංඛ්‍යාතය වෙත දැඩි විවේචනයන් එල්ල වීණි.⁶

ඉන්දියාව සහ බටහිර මගින් පිළියම් නිර්දේශ කරන තුරු බලා නොසිට, දේශපාලන විසඳුමක් සම්බන්ධයෙන් පක්ෂ අභ්‍යන්තරේ පොදු එකඟතාවයකට පැමිණෙන ලෙසට දෙමළ ජාතික සංඛ්‍යාතයට වෙත දැඩි ප්‍රකාශයන්, පෙළඹවීම්ද එල්ල වූ බව පෙනිණි.



කාටූනය උපුටා ගැනීම: තිනකුරල්, ජූලි 05, පිටුව 05

[ශීර්ෂපාඨය: රාමේයාණ්ඩ්‍ර ලංකාවට පැමිණේ; මහින්ද රාජපක්ෂ (විමලට සහ පාදලිට) ෂ්ෂ්!!]

- 01** ජුනි: 30, වීරකේසරි, පි1, කතුචැකිය, පි4, තිනකුරල්, පි1, ජූලි: 2, තිනකුරල්, පි1, ජූලි: 2, සුඩර් ඔලි, පි3, ජූලි: 3, වීරකේසරි, පි1, සුඩර් ඔලි, පි1; ජූලි: 5, වීරකේසරි, පි1, තිනකුරල්, පි5, ජූලි: 6, වීරකේසරි-සමකාල අරසියල්, පි3
- 02** ජූලි: 1, වීරකේසරි- කතුචැකිය, පි 4, ජූලි: 5, වීරකේසරි, පි1, අරසියල් නිපෝරි, පි21, ජූලි: 6, වීරකේසරි- සමකාල අරසියල්, පි9
- 03** ජූලි: 5, වීරකේසරි, පි1, අරසියල් නිපෝරි, පි17, ජූලි: 6, වීරකේසරි - කතුචැකිය, පි4, සමකාල අරසියල්, පි4
- 04** ජූලි: 4, වීරකේසරි, පි1, තිනකුරල්, පි1, සුඩර් ඔලි, පි1,
- 05** ජූලි: 2, වීරකේසරි, පි1, තිනකුරල්, පි1, සුඩර් ඔලි, පි1, පි10, පි11; ජූලි: 3, සුඩර් ඔලි, පි1, පි5; ජූලි: 5, වීරකේසරි- අරසියල් නිපෝරි, පි19, තිනකුරල්- පුදිය පාන්පාඩු, පි3, පි7, ජූලි: 6, වීරකේසරි- සමකාල අරසියල්, පි8
- 06** ජූලි: 5, තිනකුරල් - පුදිය පාන්පාඩු, පි1, පි2, ජූලි: 6, වීරකේසරි - සමකාල අරසියල්, පි5

පුවත්පත් මාධ්‍ය විශ්ලේෂණය - 09-07-2014

ඉංග්‍රීසි මාධ්‍ය විශ්ලේෂණය, වෙළුම 4, 26

කාණ්ඩයෙන් උපුටා ගන්නා ලදී.